

μενος, οὐκ ἂν ἐπέγνω τὴν πόλιν. Οὕτως ἐξαίφνης ἀπὸ τοῦ φαυλοτέρου βίου πρὸς εὐσέβειαν μετεπέδησεν. Ὡς περ γὰρ γυναῖκα πτωχὴν ῥάκιον φέρουσαν, μετὰ ταῦτα τις χρυσοῖς ἱματίοις κεκοσμημένην ἰδὼν, οὐκ ἂν ἐπιγνοίη τὸ γύναιον· οὕτως ὁ τὴν πόλιν ἐκείνην εἰδὼς πτωχεύουσαν πρότερον, καὶ τῶν πνευματικῶν ἔρμουν οὕταν θησαυρῶν, ἠγνόησεν ἂν ποία, ἢ τίς ἦν ἡ πόλις, ἣν τοσοῦτον ἰσχυσεν εὐχὴ μεταβάλλουσα καὶ τρόπον καὶ βίον πρὸς ἀρετὴν ἐπαναγαγεῖν. Καὶ γυνὴ δέ τις²⁶ ἐν ἀκολασίᾳ καὶ πορνείᾳ πάντα βεβιωκυῖα τὸν χρόνον, ἅμα τε προσέπεσε πρὸς τοὺς πόδας τοῦ Χριστοῦ, καὶ σωτηρίας ἔτυχεν.

Οὐ τοίνυν ἀποκαθαίρει μόνον ἁμαρτίας, ἀλλὰ καὶ κινδύνους ἀποκρούεται μεγάλους. Ὁ γέ τοι βασιλεὺς ὁμοῦ τε καὶ Προφῆτης, ὁ θαυμάσιος Δαβὶδ, τοὺς πολλοὺς καὶ χαλεποὺς πολέμους τῇ προσευχῇ διέφυγε, τοῦτο μόνον τὸ ὄπλον τῆς στρατιᾶς προβαλλόμενος, καὶ παρέχων τοῖς ἑαυτοῦ στρατιώταις καθ' ἡσυχίαν καὶ ἄδειαν ἀπολαύειν τῆς νίκης. Ὡς²⁷ οἱ μὲν ἄλλοι βασιλεῖς ἐν τῇ τῶν στρατηγῶν ἐμπειρίᾳ καὶ τέχνῃ, καὶ τοξόταις καὶ δολίταις καὶ ἱππεῦσι τὴν ἐλπίδα τῆς σωτηρίας εἶχον· ὁ δὲ μέγας Δαβὶδ ταῖς ἀγίαις εὐχαῖς τὴν στρατιάν ἐτείχιζεν, οὐ βλέπων εἰς ὄφρυν²⁸ στρατηγῶν καὶ ταξιάρχων καὶ ἱππάρχων, οὐδὲ χρήματα συλλέγων, οὐδὲ ὄπλα κατασκευάζων, ἀλλὰ τὴν θείαν πανοπλίαν ἐξ Οὐρανοῦ καταφέρειν. Πανοπλία γάρ, ὡς ἀληθῶς, οὐράνιος ἡ θεία προσευχὴ, καὶ μόνῃ δύναται φυλάττειν βεβαίως τοὺς δεδοκῶτας ἑαυτοὺς τῷ Θεῷ. Τὴν μὲν γὰρ τῶν ὀπλιτῶν ἰσχύν τε καὶ ἐπιστήμην, καὶ τοξοτῶν ἐμπειρίαν, καὶ προδοσίαν πολυτάκτως ἀποφαίνει μάταιον²⁹, καὶ βλέμματα πολεμικὰ³⁰, καὶ ἀντιπάλων εὐψυχία, καὶ ἄλλα πολλὰ πρὸς τούτοις. Προσευχὴ δὲ ἄμαχον ὄπλον καὶ ἀσφαλὲς φυλακτήριον, ὁμοίως μὲν στρατιώτῃ ἕνα, ὁμοίως δὲ καὶ πολλὰς ἀποκρουομένην μυριάδας. Ἐπεὶ καὶ Δαβὶδ ὁ θαυμάσιος τὸν Γολιάθ ἐκείνον³⁰, ὥς περ δαίμονά τινα φοβερόν ἐπερχόμενον, οὐχ ὄπλοις, οὐδὲ ξίφεσιν, ἀλλ' εὐχαῖς κατήνεγκεν. Οὕτως ἰσχυρόν μὲν βασιλεύσιν ἐν μάχαις ὄπλον ἡ προσευχὴ, ἰσχυρόν δὲ καὶ ἡμῖν πρὸς δαίμονας. Οὕτω καὶ ὁ βασιλεὺς Ἐζεκιᾶς³¹ περιγίγνεται τῷ πολέμῳ τῶν Περσῶν, στρατιάν μὲν οὐχ ὀπλίσας, εὐχὰς δὲ μόνας ἀντιστήσας τῷ πλήθει τῶν ἀντιπάλων. Οὕτω καὶ θάνατον διέφυγε³² μετὰ τῆς προσηκούσης εὐλαθείας τῷ Θεῷ προσπεσών, καὶ ἡ προσευχὴ μόνῃ δέδωκεν ἀναβιβῶναι τῷ βασιλεῖ.

Καὶ μὲν γε³³ ὅτι ψυχὴν ἡμαρτηκυῖαν ἡ προσευχὴ ῥαδίως ἀποκαθαίρει, διδάσκει ἡμᾶς ὁ τελώνης³⁴, δεηθεὶς τοῦ Θεοῦ τυχεῖν ἀφέσεως καὶ τυχὼν διδάσκει δὲ καὶ ὁ λεπρὸς³⁵, ἅμα τε προσπεσὼν τῷ Θεῷ καὶ καθαρθεὶς εὐθές. Εἰ δὲ σῶμα διεφθαρμένον ὁ Θεὸς ὀξέως ἰάσατο, πολλῷ μᾶλλον ψυχὴν

26) Ἡ ἀλείψασα τὸν Κύριον μύρῳ ἐν τῇ οἰκίᾳ τοῦ Φαρισαίου. Λουκ. Ζ'.

27) Αἰτιολογικῶς: οἱ μὲν γὰρ ἄλλοι βασ. 28) Ἐπαρσιν. 29) Ἄττ. ἢ πρὸς τὸ σημαίνον (ἐννοουμένου τοῦ Περσῆ). 30) Κατάσκοποι τῶν ἐχθρῶν. 31) Βασίλ. Α', ιζ', 4, 52. 32) Βασίλ. Α', ιη', 17. Ιθ'. 33) Ὁ αὐτὸς Ἐζεκιᾶς, Βασίλ. Δ', κ'.

34) Προσθετικῶς. 35) Τῆς παραβολῆς τοῦ Εὐαγγελίου, Λουκ. ΙΗ', 10, 14. 36) Ὁ ἰαθεὶς ὑπὸ τοῦ Χριστοῦ. Ματθ. Η', 2, 4.